

(സി) ജൂൺ മാസം 1-ാം തീയതി ഐ.ടി.ഐ. പ്രവേശനത്തിനുള്ള പ്രോസ്പക്ടസ് വ്യാവസായിക പരിശീലന വകുപ്പിൽനിന്ന് പ്രസിദ്ധീകരിക്കേണ്ടതായിരുന്നു. സംസ്ഥാനത്തെ ഗവൺമെന്റ് ഐ.ടി.ഐ.കളിൽ പരിശീലനം നടത്തിവരുന്ന 64 ട്രേഡുകളിൽ 6 ട്രേഡുകളുടെ സിലബസ് ഡി.ജി.ഇ. & ടി യുടെ നിർദ്ദേശ പ്രകാരമുള്ള www.cstarikolkata.com എന്ന വെബ്സൈറ്റിൽ ജൂൺ 5-ാം തീയതിവരെ ലഭ്യമായിരുന്നില്ല. തുടർന്നും പ്രോസ്പക്ടസ് പ്രസിദ്ധീകരണം ദീർഘിപ്പിക്കുപന്നത് അഡ്മിഷൻ നടപടികൾ സമയബന്ധിതമായി തീർക്കുവാൻ സാധിക്കാത്ത സഹചര്യമുണ്ടാക്കും എന്നതിനാൽ സിലബസ് ലഭ്യമായ ട്രേഡുകളിലേക്കുള്ള പ്രവേശനത്തിനാവശ്യമായ അടിസ്ഥാന യോഗ്യത ഉൾപ്പെടുത്തിയും സിലബസ് ലഭ്യമാകാതിരുന്ന ട്രേഡുകളുടെ അടിസ്ഥാന യോഗ്യതയായി ടി ട്രേഡുകൾക്ക് സെമസ്റ്റർ സിസ്റ്റത്തിന് മുമ്പുണ്ടായിരുന്ന അടിസ്ഥാന യോഗ്യത ചേർത്തും, പ്പോ "ടി ട്രേഡുകളുടെ അടിസ്ഥാന യോഗ്യത ഡി.ജി.ഇ. & ടി യുടെ നിർദ്ദേശാനുസരണം മാറ്റങ്ങൾക്കു വിധേയമായിരിക്കും" എന്ന കുറിപ്പോടുകൂടിയും പ്രോസ്പക്ടസിൽ ചേർത്ത് 5-6-2013-ന് പ്രസിദ്ധീകരിക്കുകയായിരുന്നു. കൂടാതെ "www.cstari kolkata.com". എന്ന വെബ്സൈറ്റിൽ പ്രസിദ്ധീകരിച്ചിട്ടുള്ള ട്രേഡുകളുടെ പുതുക്കിയ സിലബസ് പ്രകാരമുള്ള അടിസ്ഥാന യോഗ്യതയും പ്രവേശിപ്പിക്കാവുന്ന ട്രെയിനികളുടെ എണ്ണവും അടിസ്ഥാനമാക്കി മാത്രമേ ഐ.ടി.ഐ.കളിൽ പ്രവേശനം നടത്താൻ പാടുള്ളൂ എന്ന അറിയിപ്പും വകുപ്പിന്റെ വെബ്സൈറ്റിൽ നൽകിയിരുന്നു. സിലബസ് ലഭ്യമാകാതിരുന്ന 6 ട്രേഡുകളുടെയും പുതുക്കിയ സിലബസുകൾ cstari -യുടെ വെബ്സൈറ്റിൽ ഇതിനോടകം പ്രസിദ്ധീകരിച്ചിട്ടുണ്ട്. ടി ട്രേഡുകളുടെ സിലബസുകളിലെ അടിസ്ഥാന യോഗ്യത വകുപ്പ് പ്രസിദ്ധീകരിച്ചിട്ടുള്ള പ്രോസ്പക്ടസ് പ്രകാരം തന്നെയുള്ളതാണ്.

കോട്ടത്തറ ഗവ: ഐ.ടി.ഐ.യിൽ പുതിയ കോഴ്സുകൾ തുടങ്ങാൻ നടപടി

238 (2523) ശ്രീ. പി. ശ്രീരാമകൃഷ്ണൻ : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) പൊന്നാനി മണ്ഡലത്തിൽ പട്ടികജാതി വകുപ്പിന്കീഴിൽ പ്രവർത്തിക്കുന്ന കോട്ടത്തറ ഗവ. ഐ.ടി.ഐ.യിൽ ആവശ്യത്തിന് ട്രേഡുകൾ ഇല്ലാത്തതുമൂലം പ്രദേശത്തെ കുട്ടികൾക്ക് വേണ്ടത്ര പ്രയോജനം ലഭിക്കുന്നില്ല എന്ന വിഷയം ശ്രദ്ധയിൽപ്പെട്ടിട്ടുണ്ടോ ;

(ബി) പതിറ്റാണ്ടുകളായി ഒരു ഇലക്ട്രീഷ്യൻ ട്രേഡ് മാത്രമാണ് ഇവിടെ ഉള്ളത് എന്നത് ശ്രദ്ധയിൽപ്പെട്ടിട്ടുണ്ടോ ;

(സി) എങ്കിൽ സിവിൽ, ഓട്ടോമൊബൈൽ, ആർക്കിടെക്ച്ചർ അസിസ്റ്റന്റ് തുടങ്ങിയ കോഴ്സുകൾ തുടങ്ങുന്നതിന് നടപടി സ്വീകരിക്കുമോ ; വിശദമാക്കുമോ ?

ഉത്തരം

(എ&ബി) ശ്രദ്ധയിൽപ്പെട്ടിട്ടുണ്ട്.

(സി) പൊന്നാനി ഐ.ടി.ഐ. പ്രവർത്തിക്കുന്നത് പട്ടികജാതി വികസന വകുപ്പിന്റെ കീഴിലാണ്.

വെസ്റ്റ് എളേരി വനിതാ ഐ.ടി.ഐ.യുടെ പ്രവർത്തനം

239 (2524) ശ്രീ. കെ. കുഞ്ഞിരാമൻ (തൃക്കരിപ്പൂർ): താഴെ കാണുന്ന ചോദ്യത്തിന് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ:

ആവശ്യമായ സ്റ്റാഫും പദ്ധതിലാക്കിയ സൗകര്യങ്ങളും ഇല്ലാതെ ബുദ്ധിമുട്ടുന്ന വെസ്റ്റ് എളേരി വനിതാ ഐ.ടി.ഐ.യുടെ പ്രവർത്തനം സുഗമമാക്കാൻ ആവശ്യമായ നടപടി സ്വീകരിക്കുമോ?

ഉത്തരം

സ്ഥലം, കെട്ടിടം, തുടങ്ങിയ അടിസ്ഥാന സൗകര്യങ്ങൾ തദ്ദേശസ്വയംഭരണ സ്ഥാപനങ്ങൾ ലഭ്യമാക്കണം എന്ന വ്യവസ്ഥയിലാണ് വെസ്റ്റ് എളേരി (വനിത) ഐ.ടി.ഐ. ആരംഭിച്ചിട്ടുള്ളത്. ഇപ്പോൾ തദ്ദേശസ്വയംഭരണ സ്ഥാപനം താത്ക്കാലികമായി ലഭ്യമാക്കിയിട്ടുള്ള കെട്ടിടത്തിലാണ് ഐ.ടി.ഐ. പ്രവർത്തിച്ചുവരുന്നത്. കഴിഞ്ഞ സാമ്പത്തിക വർഷം 16,49,336/ രൂപയുടെ യന്ത്രോപകരണങ്ങൾ സംഭരിക്കുന്നതിന് നടപടി സ്വീകരിച്ചിട്ടുണ്ട്. സ്ഥിര ജീവനക്കാരെ നിയമിക്കുന്നതിനുള്ള സത്വര നടപടിയും സ്വീകരിച്ചുവരുന്നു.

പട്ടികജാതി വികസന നയം

240 (2525) ശ്രീമതി ഗീതാ ഗോപി: താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി വികസനനയം സർക്കാർ രൂപീകരിച്ചിട്ടുണ്ടോ;

(ബി) പട്ടികജാതി വിഭാഗങ്ങളുടെ വികസനത്തിനും പുരോഗതിക്കും വേണ്ടി ഒരു സമഗ്രമായ വികസനനയം സർക്കാർ പ്രഖ്യാപിക്കുമോ?

ഉത്തരം

(എ) പട്ടികജാതി വികസന നയം രൂപീകരിക്കുവാൻ തീരുമാനിച്ചിട്ടുണ്ട്.

(ബി) സമൂഹത്തിലെ ഏറ്റവും പിന്നോക്കം നിൽക്കുന്ന ജനവിഭാഗമായ പട്ടികജാതിക്കാരുടെ സർവ്വതോമുഖമായ പുരോഗതി ലക്ഷ്യമിട്ടുകൊണ്ട് അവരുടെ സാമൂഹികവും വിദ്യാഭ്യാസവും സാമ്പത്തികവുമായ വളർച്ചയും ആരോഗ്യ പരിരക്ഷയും ഉൾക്കൊള്ളുന്ന നൂതനമായ കർമ്മ പദ്ധതികൾ ആവിഷ്കരിച്ചു.